

घर के बाहर खेल रही बच्ची को पड़ौसी महिला ने कार से रौंदा

एयरपोर्ट इलाके स्थित सिद्धार्थ नगर में गुरुवार शाम को हुआ दर्दनाक हादसा

कार्यालय संवाददाता- जयपुर। एयरपोर्ट थाना इलाके में गुरुवार शाम एक दर्दनाक हादसे में पन्द्रह माह की मासूम बच्ची की मौत हो गई। घर के बाहर खेल रही बच्ची को पड़ौसी में रहने वाली महिला लेक्चरर ने कार बैक करते समय कुचल दिया। गंभीर हालत में बच्ची को अस्पताल पहुंचाया गया, जहां उपचार के दौरान उसने दम तोड़ दिया। हादसे के बाद परिजनों ने अस्पताल में हंगामा कर दिया।

सहायक पुलिस आयुक्त विनोद कुमार शर्मा ने बताया कि घटना सिद्धार्थ नगर इलाके की है। मासूम किट्टू के पिता दिनेश गुर्जर आबकारी

कार को पीछे ले रही थी। कार का पिछला टायर बच्ची के ऊपर चढ़ गया। परिजनों ने घायल बच्ची को उसी कार से जवाहर सिकल स्थित ईएचसीसी अस्पताल पहुंचाया, जहां करीब दू घंटे तक चले उपचार के बाद चिकित्सकों ने उसे मृत घोषित कर दिया। हादसे के बाद महिला कार से बाहर निकलकर खड़ी रही। घटना के बाद अस्पताल में परिजनों और स्थानीय लोगों ने आक्रोश जताते हुए हंगामा किया।

एसीपी विनोद कुमार शर्मा ने बताया कि एयरपोर्ट थाना क्षेत्र में रहने वाली पन्द्रह माह की बच्ची की सड़क हादसे में मौत हुई है। पड़ौस में रहने वाली महिला कार चला रही थी। कार बैक करते समय बच्ची नीचे आ गई। गंभीर घायल अवस्था में बच्ची को अस्पताल पहुंचाया गया, जहां इलाज के दौरान उसकी मौत हो गई। मामले की जांच की जा रही है। वहीं किट्टू के चाचा विक्रम सिंह गुर्जर ने आरोप लगाया कि घर के बाहर तीन-चार बच्चे खेल रहे थे। गली के आगे का हिस्सा बंद होने के कारण परिवार के सदस्य बाहर नहीं थे। इसी दौरान पड़ौसी महिला ने सामने से बच्ची को टक्कर मार दी और बाद में गाड़ी को पीछे ले लिया, जिससे हादसा और गंभीर हो गया। पुलिस ने मामला दर्ज कर जांच शुरू कर दी है।

- बच्ची की मौत के बाद परिजनों ने अस्पताल में हंगामा किया
- पुलिस ने मामला दर्ज कर घटना की जांच शुरू की

थाना क्षेत्र के पास डेयरी संचालित करते हैं और परिवार सिद्धार्थ नगर में रहता है। गुरुवार शाम करीब पांच बजे किट्टू घर के बाहर सड़क किनारे खेल रही थी। इसी दौरान पड़ौसी में रहने वाली महिला काजल ठाकुरिया अपनी

जयपुर के बिचून में माटीकला सेंटर ऑफ एक्सिलेंस बनेगा

जयपुर (कांस)। मुख्यमंत्री भजनलाल शर्मा की घोषणाओं से माटी कला को नई पहचान मिली है। बोर्ड को पिछले 2 वर्षों में पिछले 10 वर्षों से भी अधिक बजट मिला है। जयपुर के बिचून औद्योगिक क्षेत्र में माटी कला सेंटर ऑफ एक्सिलेंस बनाया जाएगा। श्रीवादे माटी कला बोर्ड अध्यक्ष प्रहलाद राय टांक ने यह बात गुरुवार को उद्योग भवन में आयोजित प्रेस वार्ता के दौरान कही।

उन्होंने कहा कि सेंटर ऑफ एक्सिलेंस से माटी कलाकारों के लिए आधुनिक तकनीक के माध्यम से नए रोजगार के द्वार खुलेंगे। राज्य में माटी कला के सभी कलाकारों, कामगारों के आर्टिजन कार्ड बनाए जाएंगे। इसके लिए बोर्ड द्वारा शिविर लगाए जाएंगे।

टांक ने प्रजापति-कुम्हार समाज की आराध्या एवं कुलदेवी श्रीवादे माता का पैनोरमा बनाए जाने की घोषणा के लिए मुख्यमंत्री का आभार जताते हुए कहा कि इससे माटी कलाकार प्रजापति समाज में नई ऊर्जा का संचार हुआ है। टांक ने बताया कि राज्य बजट घोषणा वर्ष 2026-27 के तहत 5000 विद्युत चालित चाक और मिट्टी गुंथने की मशीनों का वितरण किया जाएगा, इससे उत्पादन और गुणवत्ता बढ़ेगी। इस वर्ष माटी कला के 100 प्रशिक्षक तैयार करने का लक्ष्य है। इसके लिए राज्य से बाहर विभिन्न स्थानों पर विशेष ट्रेनिंग दिलवाई जाएगी। पिछले वर्ष 25 लोगों को उत्तर प्रदेश के खुर्जा से प्रशिक्षण दिलवाया गया है। प्रेस



- माटी कलाकारों को मिलेगा प्रशिक्षण, आधुनिक तकनीक भी सिखाई जाएगी
- देश के माटी कलाकारों के आर्टिजन कार्ड बनेंगे, बोर्ड लगाएगा शिविर
- मुख्यमंत्री की घोषणाओं से माटी कला को मिली पहचान : प्रहलाद राय टांक

वार्ता के बाद श्रीवादे माटी कला बोर्ड अध्यक्ष प्रहलाद राय टांक, उद्योग एवं वाणिज्य आयुक्त नीलाभ सक्सेना ने उद्योग भवन परिसर में परिषदे लगाए और प्रदेशवासियों से भी परिषदे लगाने का आ आन किया।

राज्यपाल से मिले प्रशिक्षु अधिकारी



जयपुर। राज्यपाल हरिभाऊ बागडे से गुरुवार को लोक भवन में भारतीय प्रशासनिक सेवा के वर्ष 2025 के बैच के प्रशिक्षु अधिकारियों ने मुलाकात की। राज्यपाल ने उन्हें बधाई एवं शुभकामनाएं दी। इस दौरान उन्होंने प्रशासनिक अधिकारियों से संवाद करते हुए कहा कि प्रशासनिक अधिकारी आम जन के प्रति

संवेदनशील होकर कार्य करने को कृत संकल्पित रहे। उन्होंने कहा कि जनता से जुड़े मुद्दों को प्राथमिकता देने के साथ ही जन समस्याओं के निराकरण की दृष्टि रखते हुए कार्य करें। उन्होंने पंक्ति के अंतिम छोर पर बैठे व्यक्ति, गरीब और वंचित लोगों के कल्याण के लिए कार्य करने का आवाहन किया। राज्यपाल ने

डॉ. एस.आर. मेहता का निधन



जयपुर। प्रसिद्ध चिकित्सक और पद्मश्री तथा डॉ. बी.सी. रॉय राष्ट्रीय पुस्तकालय से सम्मानित तथा सवाई मानसिंह मेडिकल कॉलेज के पूर्व प्राचार्य डॉ. एस.आर. मेहता का गुरुवार को लम्बी बीमारी से निधन हो गया। वह 95 वर्ष के थे। डॉ. शीतल राज मेहता राष्ट्र के चिकित्सा जगत में पिछले सात दशकों के अपने गौरवशाली चिकित्सक जीवन में अपनी अद्वितीय योगदान क्षमता, संवेदनशील उपचार पद्धति तथा चिकित्सा उत्कृष्टता के प्रति समर्पण के माध्यम से अपनी पहचान बनाने में सफल रहे थे। वह मेडिकल काउन्सिल ऑफ इण्डिया, इण्डियन मेडिकल एसोसिएशन, नेशनल बोर्ड ऑफ एक्जामिनेशंस, राजस्थान मेडिकल काउन्सिल, अखिल भारतीय आयुर्विज्ञान संस्थान (एम्स) की सलाहकार समितियों तथा चिकित्सा शिक्षा एवं क्लिनिकल मानकों से सम्बन्धित अनेक राष्ट्रीय विशेषज्ञ समितियों में महत्वपूर्ण भूमिका निभाई। डॉ. शीतल राज मेहता, एस.एम.एस. मेडिकल कॉलेज के प्राचार्य तथा सवाई मानसिंह अस्पताल के अधीक्षक एवं विभागाध्यक्ष भी रहे और उनके कार्यकाल में अस्पताल में आधुनिक उपकरण और कई सुविधाएं उपलब्ध कराई गईं। चिकित्सा और चिकित्सकीय क्षमता, शोध और नैतिक मूल्यों के कारण उन्हें डॉ. बी.सी. रॉय पुस्तकालय से सम्मानित किया गया। गुरुवार को अन्तिम मोक्षधाम में उनके अन्तिम संस्थान में बड़ी संख्या में गणमान्य नागरिक, डॉक्टर्स तथा परिजन उपस्थित थे।

शांति हथियार तस्कर गिरफ्तार

जयपुर (कांस)। राजधानी में अवैध हथियारों की तस्करी और अपराधियों के नेटवर्क के खिलाफ चलाए जा रहे अभियान ऑपरेशन एक्शन अगेंस्ट गन (आग) के तहत जयपुर कमिश्नरीट की स्पेशल टीम और दौलतपुरा थाना पुलिस ने संयुक्त कार्रवाई करते हुए एक शांति हथियार तस्कर को गिरफ्तार किया है। पुलिस ने आरोपी के कब्जे से एक अवैध पिस्टल, दो जिंदा कारतूस और तस्करी में प्रयुक्त लज्जरी कार जब्त की है।

पुलिस उपायुक्त अपराध संजीव नैन ने बताया कि जयपुर शहर में चलाए जा रहे ऑपरेशन 'आग' (एक्शन अगेंस्ट गन्स) के तहत सीएसटी टीम को सूचना मिली थी कि नेशनल हाईवे-48 पर अवैध हथियारों की डील होने वाली है। इस पर सीएसटी और दौलतपुरा थाना पुलिस ने संयुक्त कार्रवाई करते हुए दौलतपुरा थाना क्षेत्र में ऋषभ ट्रांसपोर्ट कंपनी के सामने सर्बिस रोड पर खड़ी एक सख्खी लज्जरी कार को घेर लिया। तलाशी के दौरान कार में बैठे युवक के पास से एक अवैध पिस्टल और दो जिंदा कारतूस बरामद हुए। आरोपी हथियार संबंधी कोई वैध दस्तावेज प्रस्तुत नहीं कर



- आरोपी के कब्जे से अवैध पिस्टल-दो जिंदा कारतूस जब्त

सका। जिस पर सोमेश मीणा उर्फ दिनेश (34) निवासी दौसा हाल सांगानेर को गिरफ्तार किया गया। पुलिस ने आरोपी के कब्जे से लज्जरी कार भी जब्त कर ली है। पुलिस अब आरोपी से पूछताछ कर यह पता लगाने का प्रयास कर रही है कि हथियार किस सप्लायर से खरीदा गया और इसे जयपुर में किस गैंग या बंदनाशा को पहुंचाया जाना था।

'प्रधानमंत्री दूर करें भ्रम और असमंजस की स्थिति'

जयपुर। "मिशन हम भारत के ब्राह्मण" समिति के संयोजक योगेश्वर शर्मा, कर्नल आर. एस. राजपुरोहित और संजय तिवारी ने प्रधानमंत्री नरेन्द्र मोदी से मांग करते हुए कहा है कि देश में लगातार फैल रहे असमंजस और भ्रम को दूर करने के लिए प्रधानमंत्री नरेन्द्र मोदी राष्ट्रीय स्तर पर एक प्रेसवार्ता कर देश की जनता को विभिन्न समस्याओं का समाधान करें। समिति के संयोजकों ने भारत देश के प्रधानमंत्री से यह मांग करते हुए गुरुवार 21 मई को राजधानी जयपुर के चित्रकूट में गणेश्वर महादेव मंदिर के समीप स्थित समिति के कार्यालय में प्रेस से रूबरू हुए। उन्होंने बताया कि विगत कुछ वर्षों से संस्कृति और संस्कारों के प्रणेता ब्राह्मणों पर हर तरफ से आक्रमण करके उन्हें अपमानित और प्रताड़ित किया जा रहा है। उदाहरण के तौर पर चारों जगद्गुरु शंकराचार्यों, पाँचों वैष्णवाचार्यों को उपेक्षित, प्रताड़ित और आहत किया जा रहा है। लोकतंत्र की रक्षक न्यायपालिका पर प्रदेश स्तर के अखबार ने मुखपृष्ठ पर पहली खबर छापी कि सुप्रिम कोर्ट

सार-समाचार 'तकनीक से सशक्त होंगे विद्यार्थी'



जयपुर। मानव सेवा ट्रस्ट राजस्थान द्वारा सी-एज टेक्नोलॉजीज प्रा. लि. के कॉर्पोरेट सामाजिक उत्तरदायित्व (सीएसआर) सहयोग से राजस्थान के कोटा एवं जोधपुर में दो सरकारी विद्यालयों में अत्याधुनिक डिजिटल कंप्यूटर लाइब्रेरी स्थापित कर शिक्षा के क्षेत्र में एक महत्वपूर्ण पहल की गई है। इन डिजिटल लाइब्रेरियों का उद्घाटन शिक्षा मंत्री मदन दिलावर ने जयपुर स्थित राजस्थान ग्रामीण बैंक के क्षेत्रीय कार्यालय से डिजिटल माध्यम से किया। जिन्होंने शिक्षा के डिजिटलीकरण और ग्रामीण विद्यार्थियों को आधुनिक तकनीक से जोड़ने की दिशा में इस पहल को ऐतिहासिक कदम बताया। राजस्थान ग्रामीण बैंक के अध्यक्ष मुकुंश भारतीय ने बताया कि कोटा जिले के पीएम श्री हीराभाई पारेख राजकीय बालिका उच्च माध्यमिक विद्यालय, रामगंज मंडी तथा जोधपुर जिले के राजकीय उच्च माध्यमिक विद्यालय, पलासनी में इन डिजिटल लाइब्रेरियों की स्थापना की गई है। इस मौके पर सी-एज टेक्नोलॉजीज के सीईओ राहुल कुलकर्णी और ट्रस्ट के प्रबंध निदेशक कौशल सत्याधी ने जानकारी देते हुए बताया कि प्रत्येक लाइब्रेरी में 21-21 आधुनिक कंप्यूटर, इंटरएक्टिव डिजिटल पैनल बोर्ड, एयर कंडीशनर, उच्च गुणवत्ता फर्नीचर, पंखे, एलईडी लाइट्स एवं अन्य आधुनिक सुविधाएं उपलब्ध कराई गई हैं, जिससे विद्यार्थियों को डिजिटल एवं तकनीकी शिक्षा का बेहतर वातावरण मिल सकेगा। जिसमें कुल 43.62 लाख की लागत आई है। इस अवसर पर निदेशक हर्षवर्त पिल्लई, महाप्रबंधक धीरेन्द्र जीनगर, उपेन्द्र शेखावत, मनीष शर्मा और स्वास्थ्य कल्याण होम्योपैथिक मेडिकल कॉलेज एवं रिसर्च सेंटर में वरिष्ठ आचार्य, चिकित्सक, ट्रस्ट सदस्य एवं मीडिया प्रभारी प्रो. डॉ. राजीव सक्सेना मौजूद रहे।

फ्रांस में इवेंट मैनेजर्स-डे की गुंज



जयपुर। इंटरनेशनल इवेंट मैनेजर्स डे को इस बार अंतरराष्ट्रीय स्तर पर नई पहचान मिली है। फ्रांस के प्रसिद्ध टूर सिटी में आयोजित फायरे डे टर्से फेयर में करीब 20 वर्षों बाद भारत को गेस्ट ऑफ ऑनर चुना गया है। यह आयोजन भारतीय कला, संस्कृति और इवेंट इंडस्ट्री के लिए गर्व का विषय बन गया है। इवेंट मैनेजर्स डे के ग्लोबल कन्वेंशन अरशद हुसैन ने बताया कि इस प्रतिष्ठित अंतरराष्ट्रीय मेले में इवेंट मैनेजर्स डे के ग्लोबल ब्रांड एम्बेसडर रिस शर्मा अपने प्रसिद्ध इवेंट बैंड के साथ राजस्थानी लोक संस्कृति, पारंपरिक संगीत और भारतीय कला की शानदार प्रस्तुतियां दे रहे हैं। इस फेयर में लगभग 4 लाख लोग पूरे दुनिया से पार्टिसिपेट कर रहे हैं, जहां भारत की सांस्कृतिक झलक विशेष आकर्षण का केंद्र बनी हुई है। यह केवल सांस्कृतिक प्रस्तुति नहीं, बल्कि भारतीय इवेंट इंडस्ट्री और कलाकारों की वैश्विक पहचान को मजबूत करने का भी अवसर है। प्रदेश की लोक धुनों और पारंपरिक वाद्य यंत्रों के माध्यम से भारतीय संस्कृति का संदेश दुनिया तक पहुंच रहा है।

किलकारी फॉर चिल्ड्रन्स वर्कशॉप शुरू



जयपुर। राष्ट्रीय नाट्य विद्यालय की चिल्ड्रन्स थिएटर पथ, पश्चिम क्षेत्र सांस्कृतिक केंद्र उदयपुर और क्विरियो चिल्ड्रन्स थिएटर के संयुक्त तत्वावधान में जयपुर के चार क्षेत्रों में शुरू हुआ कोलाज ऑफ किलकारी फॉर चिल्ड्रन्स एंड टिन्स वर्कशॉप का आगाज 17 मई से हुआ। यह वर्कशॉप जयपुर में एमपीएम वर्कशॉप नगर, मालवीय कॉन्वेंट स्कूल मालवीय नगर, एम जी पी एस विद्याधर नगर और ब्रह्मचारी रामानुजाचार्य बालिका विद्यालय जामडोली में हो रही है। इस बार किलकारी के लिए लगभग 550 बच्चों - किशोरों ने अर्पण किया। फिर किलकारी की क्रिएटिव टीम ने क्रिएटिव ऑडिशन के थ्रू लगभग 150 स्टूडेंट्स का चारों सेंटर के लिए एसेलेशन लिया। क्रिएटिविटी, इनोवेशन और इंटरैक्टिंग मेथड्स से भरी इस वर्कशॉप का मकसद है बच्चों की क्रिएटिविटी को निखारना और साथ ही उनकी पर्सनैलिटी को भूम करना। इस दौरान इन 22 दिनों में बच्चों को ड्रामा, माइम, कॉनस्पेन्शन, कलाउनिंग थिएटर, जैसी कई एक्टिविटीज करवाए जाएंगी। इस दौरान चित्रकला प्रतियोगिता और स्टूडियो विजिट, पैरेंट्स करियर काउंसिल जैसे कई इंटरेक्टिंग सेशन भी इस वर्कशॉप का हिस्सा रहेंगे। क्विरियो के क्रिएटिव डायरेक्टर गगन मिश्रा ने यह जानकारी दी।

भाजपा कार्यकर्ताओं ने राहुल गांधी का पुतला फूंका

प्रधानमंत्री और गृहमंत्री पर राहुल गांधी की टिप्पणी से फूटा आक्रोश



भाजपा कार्यकर्ताओं ने चौमूं हाऊस सिकल पर विरोध प्रदर्शन किया।

जयपुर। प्रधानमंत्री नरेन्द्र मोदी और गृह मंत्री अमित शाह के लिए नेता प्रतिपक्ष राहुल गांधी द्वारा अपशब्दों का इस्तेमाल करने पर देशभर में भाजपा कार्यकर्ताओं के साथ आमजन में भारी आक्रोश पनपा है। गुरुवार को भाजपा प्रदेश मुख्यालय पर बड़ी संख्या में कार्यकर्ताओं ने राहुल गांधी की मुर्तीबाद के नारे लगाए और कांग्रेस के खिलाफ विरोध प्रदर्शन करते हुए भाजपा कार्यालय से लेकर चौमूं हाऊस सिकल तक जूलूस निकाला और राहुल गांधी का पुतला जलाया। भाजपा प्रदेश अध्यक्ष मदन राठौड़ ने कहा कि महात्मा गांधी ने आजादी के बाद कांग्रेस को समाप्त करने की बात कही थी, परन्तु तत्कालीन नेताओं ने

कांग्रेस ने किया नीट पेपरलीक का विरोध

पुलिस ने संसार चंद्र रोड पर बैरिकेड्स लगाकर कार्यकर्ताओं को रोका

जयपुर (कांस)। नीट-2026 पेपरलीक मामले को लेकर कांग्रेस ने गुरुवार को जयपुर में सड़कों पर उत्तरक विरोध-प्रदर्शन किया। नेता प्रतिपक्ष टीकाराम जूली ने आरोप लगाया कि भाजपा नेताओं की कथित मिलीभगत और नेशनल टैरिगिंग एजेंसी की घोर लापरवाही के कारण देश के 22 लाख छात्र-छात्राओं के भविष्य के साथ जो क्रूर खिलवाड़ हुआ है। नीट के पेपर 3 वर्षों से लगातार



नीट-2026 पेपरलीक मामले को लेकर कांग्रेस कार्यकर्ताओं ने गुरुवार को जयपुर में सड़कों पर उत्तरक विरोध-प्रदर्शन किया।

- नेता प्रतिपक्ष ने कहा कि 'इस कांड से 22 लाख युवाओं के भविष्य से खिलवाड़ हुआ'

लोक होने के मुद्दे पर जूली ने कहा कि यह देश के लाखों छात्रों के हितों पर कुटाराघात है। भाजपा के नेता केवल दयित्यों को बचाने में लगे हुए हैं, जबकि असलियत में सबसे पहले कार्रवाई राजस्थान में होनी चाहिए थी, क्योंकि पेपरलीक होने की जानकारी सबसे पहले राजस्थान में ही आई थी लेकिन विडंबना है कि भाजपा की प्रदेश सरकार ने मामले को दबाने का प्रयास किया तथा एक भी एफआईआर दर्ज नहीं की, जो दर्शाता है कि भाजपा की सरकार किसी दोषी को बचाने के लिये ही कार्य कर रही

थी। जूली ने कांग्रेस कार्यकर्ताओं के साथ सड़कों पर उत्तरक केंद्रीय शिक्षा मंत्री धर्मेश प्रधान के इस्तीफा की मांग पुर्जोर तरीके से उठाई और युवाओं के भविष्य की अंधकार में धकेलने वाली संस्था नेशनल टैरिगिंग एजेंसी को तुरंत प्रभाव से भंग करने का पुर्जोर आवाहन किया। उन्होंने कहा कि नीट पेपर लोक कांड में भाजपा का पदाधिकारी आरोपी है और सरकार उसे संरक्षण देने का काम कर रही है। यह देश के

लाखों युवाओं के सपनों के साथ विश्वासघात है, जिसे किसी भी सूरत में स्वीकार नहीं किया जा सकता है। सभा के बाद कांग्रेस कार्यकर्ता प्रदेश अध्यक्ष डोटसरा के नेतृत्व में पैदल मार्च करते हुए संसार चंद्र रोड स्थित गवर्नमेंट हास्टल से पुलिस कमिश्नरीट की ओर रवाना हुए। इस दौरान बड़ी संख्या में कार्यकर्ता मौजूद रहे और सरकार के खिलाफ नारेबाजी की। पुलिस कमिश्नरीट पहुंचने से पहले ही

प्रशासन ने सुरक्षा व्यवस्था के तहत बैरिकेड्स लगाकर मार्ग को अवरुद्ध कर दिया था। पुलिस ने कार्यकर्ताओं को आगे बढ़ने से रोकने का प्रयास किया, जिसके चलते मौके पर कुछ समय के लिए तनावपूर्ण स्थिति भी बनी रही। हालांकि पुलिस और कांग्रेस नेताओं के बीच बातचीत के बाद स्थिति सामान्य रही। कांग्रेस नेताओं ने सरकार की नीतियों के विरोध में अपना प्रदर्शन जारी रखते हुए विभिन्न मांगों को लेकर आवाज उठाई।